



BORD LI JIRREGOLA L-KERA

MAGISTRAT DR.
JOSEPH CASSAR

Seduta tat-30 ta' Gunju, 2005

Rikors Numru. 49/2001/2

Rikors Nru: 49/2001

Helen armia minn I- Onorevoli Prim' Imhallef Carmelo Schembri, Suor Orlanda fis- Seklu Marion Holland, Anthony Holland, Noel Holland, Maria Concetta sive Connie mart Dottor in Medicina Joseph Zammit Lupi, Estelle mart John Azzopardi Vella, u I- istess Dottor in Medicina Joseph Zammit Lupi u John Azzopardi Vella ghal kull interess li jista' jkollhom.

-VS-

Lucrezia sive Grace mart Joseph Montebello u Juanita mart Matthew Montebello u I- istess Joseph Montebello u Matthew Montebello ghal kull interess li jista' jkollhom.

II- Bord,

Ra r- rikors ta' Helen Schembri u ohrajn fejn jesponu b' rispett:

Illi huma propretarji tal- fond Second to None Bar, 84 – 85, Tigne Street, Sliema liema hanut jinker lill- intimata Lucrezia Montebello bil- kera ta' tletin lira fis- sena pagabbli fil- 11 ta' Gunju u fil-11 ta' Dicembru ta' kull sena.

Illi dan il- fond kien jinkera lill- omm I- intimata Angela Sultana li mietet fit- 30 ta' April 1999 u li kellha VAT numru 10949210.

Illi bit- testament tal- 15 ta' Jannar 1991 fl- atti tan- Nutar Marco Burlo I- imsemmi hanut gie imholli lill- intimata Lucrezia Montebello.

Illi huma saru jafu illi I- fond imsemmi gie mwelli minn Lucrezia Montebello lil Juanita mart Matthew Montebello liema fond qed gestit minnha VAT numru 15894912.

Illi din ic- cessjoni u jew sullokazzjoni hija vjetata mil- Ligi u tikser il- kundizzjonijiet lokatizzi u hija in vjolazjoni tal- Kap. 69 tal- Ligijiet ta' Malta.

Illi barra minn hekk huma saru jafu li I- fond imsemmi qed jinzamm magħluq u mhux qed jinfetah b' mod regolari fil- hinijiet normali ta' gestjoni ta' Bar oltre I- fatt illi huwa jkun ukoll magħluq matul il- gimħa.

Illi dan I- gheluq tal- hanut qed jikkawza hsarat lir- rikorrenti bin non uso u jammonta għal- bdil fid- destinazzjoni tal- fond.

Għaldaqstant I- esponenti jitkolu bir- rispett lil dan I- Onorabbi Bord jogħgbu jordna ir- ripreza tal- fond Second to None Bar 84 – 85, Tigne Street, Sliema f' idejn ir- rikorrenti taht dawk il- kundizzjonijiet u pattijiet li dan il- Bord jogħgbu xieraq u opportun.

Ra r- risposta ta' I- intimati fejn jesponu b' rispett:

1) Illi qabel xejn ir- rikorrenti għandhom igib I- prova tat- titolu tagħhom halli jigi ppruvat I- interess guridiku relativ in konnessjoni mat- talbiet kif dedotti;

- 2) Illi fil- meritu jinghad li t- talbiet tar- rikorrenti għandhom jigu respinti in vista tal- fatt li huma għal kollex infondati kemm fattwalment kif ukoll legalment stante li ma kien hemm ebda vjolazzjoni kif allegata;
- 3) Illi ma hux minnu la fattwalment u lanqas legalment li kien hemm xi cessjoni jew sullokazzjoni tal- fond in kwistjoni u wiosq anqas li l- fond qed jinzamm magħluq u/jew li nbidel id- destinazzjoni tieghu u dana kif ser jigi ppruvat ahjar waqt is- smiegh ta' dan il- kaz;
- 4) B' riserva li jigu prezentati risposti ulterjuri jekk ikun il- kaz.

Bl- ispejjes kontra r- rikorrenti.

Sema ix- xhieda bil- gurament.

Ra l- atti u d- dokumenti kollha.

Sema it- trattazzjoni ta' l- avukati.

Ra l- verbal.

Ikkunsidra,

1. Fis- seduta tas- 17 ta' Lulju 2002 l- intimati ressqu lura l- ewwel eccezzjoni.

2. Il- fond ‘Second to None Bar’ kien mikri minn Rose u Joseph Louis Holland lil Guzeppi Sultana; meta miet il- kirja waqqhet fuq Manuel Sultana u meta dan naqas ghaddiet fuq Angela Sultana. Aktarx qabel l- 1935. Wara l- mewt ta' dan ghadda fuq l- armla tieghu Angela Sultana li giet nieqsa fit- 30 ta' April 1999. B' testament fl- atti tan- Nutar Dottor Mario Burlo' tal- 15 ta' Jannar 1991 hi halliet b' titolu ta' prelegat lill bintha l- intimata Grace Montebello

“id- drittijiet kollha ta' l- inkwilinat, ditta, avvjament u permessi kollha tal- bar ‘Second to None’ numru hamsa u

tmenin (85) u għandu bieb iehor numru erbgha u tmenin (84), Tigne' Street. Sliema bl- istock kollu u inkluzi il-fixtures u l-fittings.”

3. L- intimata Juanita Montebello tigi mart Matthew bin Grace sive Lucrezia Montebello.

4. Fiz- zmien li kienet tmexxi l- hanut Angela Sultana in- numru għat- Taxxa fuq il- Valur Mizjud kienet fuqha. (1094-9201). L- avukat tar- rikorenti kiteb lid- Dipartiment fit- 28 ta' Novembru 2001 li kollox kien baqa fuq Angela Sultana minkeja li kienet mietet (30/4/99) “u l- hanut qed jigi gestit minn terzi.” (fol 32). Ittra ohra inkitbet lill- Kummissarju tal- Pulizija fit- 30 ta' Novembru 2001 li l- permessi kienu għadhom fuq l- istess Sultana u ma kienux daru fuq Grace Montebello (fol 33). Ittra ohra inkitbet fit- 28 ta' Novembru 2001 lil Grace Montebello biex tagħti kopja tat- testament ta' Angela Sultana biex il- propjetarji jaraw “minn min għandu jigi gestit fost l- ahwa (fol 34). L- ittra issemmi li kollox kien għadu fuq Sultana.

5. L- intimata Grace Montebello talbet li l- VAT ma tibqax fuq ommha fil- 31 ta' Ottibru 2000 (fol 58). Giet kancellata ufficjalment b' effett mill- 11 ta' Marzu 2001 (ara ittra 12 ta' Ottubru 2001, fol 86) Juanita Montebello applikat għal VAT. Angela Sultana kellha l- permess mill- Pulizija li tinpjega lil Juanita Montebello bhala ‘substitute’.

6. Bi twegiba għal dak li jingħad fir- rikors dwar il- VAT l- intimata Grace Montebello stqarret fl- affidavit tagħha li:

“meta ommi mietet fis- sena 1999, jiena kelli 62 u kont già qegħdha nircievi l- pensioni li tkun hdimt ghaliha jekk tibda tahdem bejn il- 61 sal- 65 sena, jiena nghatajt parir sabiex jigi utilizzat in- numru tal- VAT tas- substitute Juanita Montebello biex jigi dikjarat id- dhul mill- gestjoni tal- hanut de quo u mhux tieghi, u dana sakemm nagħlaq 65 sena u għalhekk minn Jannar 2003 id- dhul mill- gestjoni tal- hanut de quo beda jigi registrat fuq in- numru tal- VAT personali tieghi fl- istess hanut bhala substitute. (fol 83)

7. F' dawn il- proceduri sar enfasi kbir fuq in- numru tal- VAT li huwa fuq persuna u jindika il- post fejn tahdem. Dawn in- numri huma msemmija fir- rikors. Bhal kull taxxa ohra I- VAT hija r- rabta bejn I- Awtorita' u c- cittadin ihallas, kif kienu jghidu qabel id- decini jew I- ghexur. Kliem li jfisser wiehed minn ghaxra. Mhux sew li cittadin jaghmel manuvra biex jibqa jiehu I- beneficcji socjali u ghax ikun qed jisraq minn halq haddiehor. L- idea ta' I- istat socjali hi msejsa fuq is- solidarjeta bejn il- bnedmin mhux biss ta' llum imma ta' ghada wkoll. Il- Bord, qed jghid dan kollu biex ifisser ir- rabta fuq imsemmija, rabta li mhiex bejn is- sid u I- kerrej. Il- gurisprudenza fissret hafna fuq il- licenzji kemm dawk li huma personali, kemm dawk li jrid jkollu fond skond il- ligijiet tal- pajjiz. Ex admissis kien hemm perjodu wara I- mewt ta' Angela Saliba fejn I- VAT kienet tghajjat lil Juanita Montebello fuq il- fond / bar / hanut. Dan ma jfissirx li I- intimata cediet il- kirja. Jirrizulta li I- licenzja minn naħa I- ohra baqghet wara Angela Saliba, fuq Lucrezia Montebello lis- substitute Juanita Montebello, rabta bejn I- Awtorita' u c- cittadin. Hlas ta' taxxa u hlas ta' licenzji, permessi jistghu ikunu indikazzjoni f' kawzi bhal dawn.

8. Dan huwa negozju tal- familja. Jidher li Angela Saliba li mietet fit- 13 ta' April 1999 kienet tghodd zmien sewwa u kellha I- ghajnuna ta' bintha Rosina u tal-imsemmija Juanita Montebello. L- intimata ghamelt hajjitha tghallem u kif tghid hi stess mhux bniedma li taf tmexxi hanut jew li tqogħod il- hin kollu wara I- bar. Kien hemm zmien li Juanita Montebello kienet tiehu I- qliegħ kollu. Imma ma hemm I- ebda prova li Juanita Montebello dahlet bhala 'kerrej' fiz- zarbun ta' omm zewgha. Responsabbi baqghet I- intimata. Li ppreokkupa lill-familja Montebello kien x' ser jghamlu bil- bar vis – a – vis il- Gvern. Ix- xhieda turi I- aktar, kif gieli turi, minhabba I- istess mizuri, nuqqas ta' qbil fuq in- naħha intimata li jikxfu mal- Gvern x' għamlu u m' għamlux. IL- Bord jghamilha cara li mhux japrova I- imgieba min naħha intimata vis – a – vis pensionijiet u hlas ta' taxxi. Imma jerga jingħad li s-sid m' għandux x' jaqsam ma dan.

9. Il- gurisprudenza tghallem li 'f' kawzi ta' din ix-xorta I- Qorti ma tistax tinfatam mir- realta tal- gestjoni ta' negozju simili fuq bazi familjari. Lanqas għandha facilmet tippreġudika I- jeddijiet tal- intimat li jkollu I- kap ta' familja ghax dan ikun marad jew għejja. Fin- nuqqas ta' provi konvincenti li juru I- kuntrarju u li jfissru u jistabilixxu rinunzja ta' I- inkwilin ghall- lokazzjoni I- Qorti kellha ttendi biex tikkonsera I- kirja.' ('Azzopardi noe vs Portelli, App. 6/10/1999)

10. Juanita Montebello ma ghanda I- ebda jedd fuq il-fond u x- xogħol tagħha ma jagħtiha I- ebda jedd.

11. Issir referenza għas- sentenza in re 'Theuma vs Mercieca' (App. 10/2/1996) fejn intqal li:

"Hu s- sid li jrid jipprova dak li jalllega u cieo' li I- inkwilin bla kunsens tieghu issulloka I- fond jew ceda I- kirja tieghu u tali prova mhux bizzejjed li tkun indizzju jew probabilita'. Jehtieg li tkun univoka u kredibbi sal- punt li twassal lil-gudikant ghall- konvinciment illi I- individwu ma kienx għadu bhala fatt juzu fruwixxi mid- drittijiet lilu kompetati bhala kerrej u li kien ghadda dawn I- istess drittijiet komprizi fit- tgawdija tal- haga lilu mikrija lil- haddiehor. Is-sid allura jrid jipprova sodisfacentement illi I- inkwilin ma kienx zamm għalih b' mod reali u mhux fittizju I- kirja u li konsegwentement ma jkunx ihossu dwarha responsabbi ghall- oggett lokat versu s- sid."

12. Li gara f' dan il- kaz kien li r- rikorrenti kienu jaraw, fost ohrajn, li Juanita Montebello kif qabel kienu jaraw ukoll lil Rosina Saliba (?) u bdew jithassbu u jgharr Xu fuq in- numri tal- VAT. Meta sabu dak li sabu assumew li I- kirja giet ceduta lil Juanita Montebello, haga li bl- ebda mod ma tirrizulta.

13. Għalhekk it- talba tar- rikorrenti fuq din il- kawzali qed tigi michuda.

14. It- tieni kawzali tar- rikorrenti hija non uso li tamonta ghall- bdil ta' destinazzjoni u qed tikkawza hsara tar- rikorrenti.

15. II- Bord sejjer b' mod generali jaghmel referenza ghal din il- gurisprudenza u wara jghaddi ghall- ezami tal-provi.

“Hu principju, ormai ben saldat, illi I- fatt li I- post mikri jinzamm magħluq, propjament jikkostitwixxi vjolazzjoni ta’ I- obbligu tal- kerrej tal- godiment bhala “bonus pater familias” (Laurent, Principji di Diritto Civile, Vol XXV para 252) izda gie anke retenut li non – uso jista’ jammonta għal kambjament ta’ destinazzjoni. (Vol XLVII – 1 – 303)

Issa ghall- kwezit kemm għandu jkun twil iz- zmien biex jista’ jingħad li I- fond lokat mħuwiex qed jintuza għall- iskop tal- kiri, bil- konsegwenti intitolar fis- sid tar- ripreza lura tal- fond fit- termini ta’ I- artikolu 9 (a) tal- Kapitolu 69, jinsab imwiegeb fis- sentenza a Vol XLII – 1 – 662 illi ‘dak iz- zmien ma jistax evidentament jigi ffissat b’ mod generali a priori, ghax kollox jiddependi mic- cirkostanzi partikolari tal- kaz.’

In linea ta’ principju jidher allura li t- tul ta’ zmien hu valutabqli skond ic- cirkostanzi tal- kaz. Hekk per ezempju ma jikkostitwiex ksur ta’ I- obbligazzjonijiet tal- kiri meta jkun hemm gustifikazzjoni xierqa u ragonevoli f- cirkostanzi partikolari. Ara ‘Edward Spiteri vs Dr. Kalcidon Agius M.D. Appell 16 ta’ Dicembru 1968. (‘Borg vs Thake’, App. 3/11/2004; ara wkoll ‘Busutil vs Busutil et’, App. 28/4/2004)

16. John Azzopardi Vella jghid li:

“Innutajt li jiftah hinijiet mill- aktar irregolari, li xi ftit taz- zmien ilu kien għamel tlett xħur mghaluq... hemm agir li hu differenti hafna minn ta’ hanut kummercjal, ma tistax tħidlu hanut kummercjal b’ dak il- hinijiet li jiftah.” (fol 20)

Esebixxa karta li kienet twahhlet mal- hanut imma li turi li I- hanut jiftah regolari seba sieghat kuljum. II- hanut għamel tlett (3) xħur magħluq erba’ / hames snin qabel ma xehed fis- 17 ta’ Gunju 2002 (ibid). Ix- xhud kien joqghod qrib imma xi sentejn / tlieta qabel xehed mar Ta’

L- Ibragg. Din tidher xhieda mgebbda li tibqa b' certezzi li wara ma jibqghux.

17. Meta r- rikorrenti Estelle Azzopardi Vella stqarret li 'hafna zmien ilu' l- hanut dam maghluq xi tlett xhur 'ghax kif miet il- missier (Manuel Sultana) giet iz- zghira Rose tiehu hsiebhom u dam maghluq hafna qabel ma giet fethithom.... Imbghad wara li hadithu Rose ghamel zmien miftuh u rega ghamel zmien maghluq ukoll. Imbghad bdiet tidher Juanita Montebello' (fol 47). Issemmi wkoll hinijiet irregolari u 'hafna drabi ma tiftah xejn' (fol 50) u l- hanut ghamel tlett xhur maghluq ghall- habta tal- 1992.

18. Li l- hanut jinfetah irregolarment u dak kollu allegat dwar ftuh u gheluq huwa negat bil- qawwa mill- intimati fl- affidavit tagħha. L- istess tagħmel Juanita Motnebello u Patri Scerri. Il- hinijiet esebiti fuq il- karta li twahhelet mill- familja Montebello u nqalghu biex tingieb bhala xhieda mir- rikorrenti tbiddlu wara. Fil- kontroeżami l- intimata ssostni l- qaghda tagħha mill- gdid. Jirrizulta li dan il- hanut igiebu l- affarjiet kif ukoll ibiegh l- istess. Xehed ukoll Henry Azzopardi li jiffrekwenta dan il- hanut.

19. Dan hu negozju tal- familja. Jidher li għal snin twal il- kera mhiex tigi accettata, ferm qabel din il- kwistjoni. Il- Bord jidħir lu li dan il- hanut jinfetah b' mod normali bhal bars ohra. Jekk il- kerrej irid jagħlaq fl- 10.30 p.m. flok fil- 11.00 a.m. (skond il- limitu tal- ligi) ma jfissirx li qed izomm il- hanut magħluq kif lanqas ikun qed izommu magħluq jekk ma jiftahx ma' tlugh ix- xemx. L- aktar li għal snin okkupa lir- rikorrenti hu li ma jarawx dejjem il- kerrej li jafu huma joqghod wara l- bank: Angela Sultana ghax kienet xjiehet, Lucrezia Montebello ghax ma tinqalax għal dan ix- xogħol. Jirrizulta biss li meta miet Manuel Sultana l- hanut dam tlett (3) xhur magħluq. Imma dan ilu zmien. Dak li qed jallegaw ir- rikorrenti ma jirrizultax u ma gie bl- ebda mod pruvat. Ir- rikorrenti ikkoncentraw fuq in- numri tal- VAT li ma jistgħux iwasslu biex jippruvaw dak li qed jallegaw fir- rikors.

20. Għar- ragunijiet fuq imsemmija l- Bord jichad it- talbiex tar- rikorrenti bl- ispejjez kontrihom hlief dawk tal-

Kopja Informali ta' Sentenza

mandat ta' skorta ordnat mill- Bord fit- 30 ta' Ottubru 2003
li għandha tbagħtihom l- intimata.

< Sentenza Finali >

-----TMIEM-----